

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీవణ్మఠకోప శ్రీవేదాంతదేశిక యతీంద్ర మహాదేశికైరనుగృహీతం

॥ శ్రీ లక్ష్మీనృసింహకరావలంబస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ లక్ష్మీనృసింహకరావలంబస్తోత్రం ॥

తుష్ట్యై సదా భగవతశ్చరణారవింద -

ద్వంద్వావలంబవిభవం తవ మేఽద్య దేహి ।

స్తుత్యై ముకుంద సుగుణార్ణవసర్వభోగ్య

లక్ష్మీనృసింహ ! మమ దేహి కరావలంబం ॥ 1 ॥

శ్రీతాపనీయవిదితాత్మమహాప్రభావ

లక్ష్మీసమేత చతురాననరుద్రముఖ్యైః ।

సంసేవ్యమానచరణాంబుజ భక్తభోగ్య

లక్ష్మీనృసింహ ! మమ దేహి కరావలంబం ॥ 2 ॥

యద్వత్స సాధు పఠితం కథయేతి పుత్రం

పుచ్చత్యహో పితరి నామగుణానువాదః ।

విష్ణోరితి ప్రతివదంతమపాలయస్త్యం

లక్ష్మీనృసింహ ! మమ దేహి కరావలంబం ॥ 3 ॥

సందీపితాగ్నివినిపాతితదైత్యడింభ -

సంరక్షణాయ వినివర్తితవహ్నిశక్తే ।

భక్తాయ దారుపరికల్పితపద్మతల్ప

లక్ష్మీనృసింహ ! మమ దేహి కరావలంబం ॥ 4 ॥

ప్రహ్లాదనాశపరిచోదితసర్పజాత -

చూడామణిప్రవరదంతవినాశహేతో ।

స్మృత్యా తవైవ న వివేద తనుం సుభక్తః  
 లక్ష్మీనృసింహ ! మమ దేహి కరావలంబం || 5 ||

సూతాదిదత్తవిషపానసమానకాల -  
 నామామృతేన పరిపాలితదైత్యపుత్ర |  
 ప్రహ్లాదదేహపరిరక్షణజాగరూక  
 లక్ష్మీనృసింహ ! మమ దేహి కరావలంబం || 6 ||

సంరుష్టదైత్యపతిచోదితదిగ్గజాది -  
 దంతాదినాశపరితోషితభక్తడింభ |  
 భక్తాభిపాలనవిచిత్రవిశేషదీక్ష  
 లక్ష్మీనృసింహ ! మమ దేహి కరావలంబం || 7 ||

శైలాగ్రభాగపతమానహిరణ్యడింభ -  
 సంరక్షణాయ మృదుభూతధరాధినాథ |  
 దైత్యేంద్రపుత్రహృదయాసనమంగళాంగ  
 లక్ష్మీనృసింహ ! మమ దేహి కరావలంబం || 8 ||

విష్ణుప్రభావపరికీర్తనబద్ధవైర -  
 దైత్యేంద్రబద్ధశిశుబంధనమోక్షహేతో |  
 క్షిప్రోఽర్ణవే తటమగాత్ కృపయా తవైవ  
 లక్ష్మీనృసింహ ! మమ దేహి కరావలంబం || 9 ||

సర్వేష్వసౌ వసతి సర్వశరీరవిష్ణుః  
 పృష్టస్త్వయా విదిత ఏవ పురాప్యనంతః |  
 ఇత్యుక్తవంతమసురాత్ పరిరక్షసి స్మ  
 లక్ష్మీనృసింహ ! మమ దేహి కరావలంబం || 10 ||

భక్తస్య దానవశిశోర్వచనంచ సత్యం  
 కర్తుం తదా మునిగణస్య సమక్షమేవ |  
 స్తంభావతీర్ణ దితిపుత్రవినాశకారిన్  
 లక్ష్మీనృసింహ ! మమ దేహి కరావలంబం || 11 ||

సందీపితాగ్నిపరివేష్టితకాష్ఠమధ్యం  
 సంప్రాపితాం యతితనుం త్వయసాపి బద్ధాం |  
 సంరక్షసి స్మ శరణాగతశంకరస్త్వం  
 లక్ష్మీనృసింహ ! మమ దేహి కరావలంబం || 12 ||

ఉత్తారణం కలియుగే త్వితీ తాపనీయ -  
 శ్రుత్సుక్త ఏవ గరుడాద్రిబిలే నృసింహ |  
 ఆవిర్భూభూవిధ జగద్భరణాయ యస్త్వం  
 లక్ష్మీనృసింహ ! మమ దేహి కరావలంబం || 13 ||

కాలే కలౌ తు జగతాం పరిపాలనాయ  
 స్వారాధకాన్ యతివరాన్ పరిగృహ్య భక్తాన్ |  
 గ్రామేషు సంచరసి భక్తిపరాశయజ్ఞైః  
 లక్ష్మీనృసింహ ! మమ దేహి కరావలంబం || 14 ||

శన్నో భవత్వితీ నృసింహకరావలంబ -  
 స్తోత్రంచకార నిగమాంతగురుర్యతీంద్రః |  
 సర్వస్య పుత్రధనధాన్యసమృద్ధిసిద్ధ్యై  
 దద్యాద్ రమానరహరిస్స్వకరావలంబం || 15 ||

|| ఇతి శ్రీ లక్ష్మీనృసింహకరావలంబస్తోత్రం సమాప్తం ||